

# IL HABIB

Joħroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieġ ihallsu għall'inkas bis-sitt xhur fuk. Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeūiak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *ħabib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is Sur Anġ Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, IL 15 TA LULJU, 1913.

NRU. 73.

*Inbiertu b'kalbna collha il HABIB, gazetta bil Malti, u nirricomandaħh lir-Reverendi Cappillani, biex ixerrduħh kalb l'insara tal Parroċċi taħhom, għax nistenneħ minnu gid cbir.*

Mil Belt, fid-19 ta Jannar, 1912.

† P. ARCISKOF U ISKOF.

## Daūl....

Dac li ctibna il gimgha l'oħra taħt l'isem ta *Religjon*, mili naraū, għogħob ħafna, għax inkas ngħodduhom daūc li ūakkfuħa fit-triek—xi uħud minnhom nies li bil chemm nafuħom mil ūiċċ—biex jitolbuna nissoctaūlhom xi ħaġa hecc, għall ftuħ tal ghajnejn. U aħna nifhmu u inħossu f'kalbna chemm hu minnu dac li kalilna ūieħed minn daūc in-nies: «Ighidulna li bit-Taljan ū bl'Ingliz issib takra chemm trid fuk daūn il ħuejjeġ: im-m'aħna ma nafux ħlief bil Malti: u bil Malti mhux fuk dan iħobbu jictbu. Mela, aħna għandna nibkghu dejjem fid-dlam? Għandna nibkghu nakraū dejjem fuk il festi, fuk il pichi, fuk il partiti, fuk it-tghajjir ta dac u ta dan? It-tagħlim tal icbar fejda għandu jibka dejjem għalina *ctieb projbit*?..... Għax, ngħiduha bejnietna, bit-Taljan u bl'Ingliz—aħna li morna li Scōla sama ūasal iz-żmien biex nibdeū nakalghu x'nieclu, jigifieri il biċċa il cbira tal Poplu—bit-Taljan u bl'Ingliz nakraū bit-tkanziħ xi ħaġa: izda ma nifhmu xejn; l'actar, imbagħd, fuk ħuejjeġ tar-rekka bħal daūn.»

Dan il cliem, li ħareġ minn fomm missier ta ħafna ulied, minn fomm ragel tas-sengħa, f'kir u tad-dehen, li, ūara ix-xogħol tal ġurnata, f'lōc ma jintilef fil ħūienet jeū fil *Cazini tal logħob* (li haūn minnhom chemm trid!), jingabar id-dār ma martu u mat-tfal taħhom; u, ūara li ighidu ir-Rużarju flimchien u jieclu boccon milli Alla jibghat, ikabbad il bintu il cbira, li tinkala f'li Scōla izjed minnu, takralu il *ħabib*, u l'aħħar ctieb tal *Mogħdija taż-Żmien*, u xi ħaġ' oħra mil ftit cotba tajjba li sata jicseb geūħa daru; dan il cliem dahħalna fil ħsieb ta chemm għandna natu cont ll'Alla mita, fil *ħa-*

*ħib*, ma nfttxux li nifthu ghajnejn il Poplu fuk il ħuejjeġ tal fejda għar-ruħ u għall gisem, il dan l'imsejchen Poplu, mħolli dejjem l'ura minn cull-ħadd, ma jistax jitghallem ħlief mil kari bil Malti!

Dan il Poplu *fenicju* u *latin*—chif sejjaħlu, nhar it-tlieta tal gimgha l'oħra, ūieħed mil Chittieba tal *Gazzetta di Malta*—u seūħa ighidu li mnejn toħroġ ir-ruħ toħroġ il chelma!—dan il Poplu *fenicju* u *latin*, jigifieri ta *demm fenicju* mlakkam bid-*demm latin*, jigifieri gebbieda ta ġnus collhom dehen u ħegġa, nisel kaūi ta daūc li, fi żmienhom, darbtejn chienu giebu, bil ghakal u il ħila taħhom, id-dinja taħt idejhom; dan il Poplu Alla biss jista jaf chemm chien icun actar il-kuddiem, chiecu ġiē dejjem imdaūūal chif chien imissu u jistħokklu!

U dac li ma chienx, għad jista icun, għax iz-żerriegħa tajjba; u malli tigi msokkija bl'ilma tal ħajja, malli tigi mrobbija u maħduma minn bdieūa tal ħsieb u bieżlin, għandha tarmi, u ticber, u tħaddar, u tati il frott taħha.

Il bdieūa (f'dan it-tagħlim—għax, imbagħd, hemm it-tagħlim tar-ruħ, li minnu għandhom jagħmlu il Kassisin tal ħrara u tad-dehen) il bdieūa huma il Chittieba tar-rekka, il Chittieba mimlijin bix-reūka li jagħmlu il gid lil ghajrhom. Hemm bżonn, iva, cotra ta cotba u gazetti għall Poplu: imma iridu icunu cotba u gazetti li, bl'imħabba collha u bir-rgulija, ighallmuħ id-dmirijet tiegħu lejn Alla kuddiem nett u imbagħd lejn Pajjizu u lejħ in-nifsu, mhux li jimleūlu moħħu bil kari fieraħ, bil kari ħažin, bil kari tal ħrejjeħ maklughin minn żniedhom; cotba u gazetti li juruħ x'kiegħed isir fid-dinja, x'għandu iħaddan, x'għandu jahrab, x'għandu iħobb, x'għandu jobghod; li jifthulu ghajnejħ, f'chelma ūaħda; mhux li iseūsuħ bil glied, bil pichi, bil frughat, bil partiti..... ta cull xorta!

Chemm gid jista isir, għar-ruħ u għall gisem, għar-Religjon u għall

Patrja, chiecu il Poplu, ħsieb ūieħed u kalb ūaħda, jitghallem isamma leħnu, fl'isem t'Alla u ta Malta, b'cull jedd li għandu!

Izda mhux *Publika* karrieka, mhux leħħa tal būiet, mhux ghira u tfantis bejnietna, mhux glied fuk dic u din in-niċċa, mhux daūn il bziezak min-fuħa iridu icunu: imma Fidi sáfja, kima kaddisa għad-Dār t'Alla, mħabba ta Pajjizna u tagħna infusna, bid-daūl u bir-rieda ta Poplu shiħ fil fehma tad-dmirijet tiegħu.

## AVVIS.

It-Tesorier javsa lill Caxxieri collha li, għat-tliet xhur tas-sajf, icunu jistghu isibuh l'Unjoni jeū il Palazz Caraffa, il belt Strada Forni, numru 94, coll nhar ta Ħamis, mid-disgħa ta filgħodu sa nofs in-nhar.

It-Tesorier tal Caxxa tat-Fifdil  
CAN. P. GALEA.

## IL KADDIS Patrun tal Cungressi

U TALL'ASSOCIAZIONIJET EUCHARISTICI.

Il Cnisia 'Mkaddsa—Omm li tftitex dejjem il gid ta uliedha—tghazel xi uhud mill Kaddisin, sabiex dauna jipprotegiu u iħabircu dejjem izied il kuddiem xi opri, xi societajet illi ħuthom, li jinsabu fl'art tax-xogħol u tal hidma, icunu kieghdin imixxu jeū digià ifformau. Dina il għazla tal Kaddis Pro-tettur jeū ta Kaddisa Patruna issir uara bosta considerazionijet—u actarx il Cnisia tghamilgħa meta tcun rāt seua liema ūieħed fost il Kaddisin li icunu iddeu f'ħajjithom f'dauc ix-xoghlijet jeū li icunu deħru jeħdu ħsieb ta xi bzonnijet spciali, hua actar mil-l'oħrain oghla f'dauc l'opri jeū virtū.—Chif cheuba m'ħix pħal'oħra fid-dia taħha, hecc ucoll il Kaddisin beinithom, u l'istess Kaddisin li jinsabu fl'istess imħabba lein Alla u 'mzeinin bl'istess virtū.

Il ħsieb tal Cnisia—li tkighed phala Pro-tettur Spciali lill dac il Kaddis jeū dic il Kaddisa—hua illi l'insara iharsu Leih ta spiss u lulu izommu pħala mera fix-xogħol taħhom—tant fis-sagrifiżi chemm ucoll fill giabra tall frott tal hidma taħhom—li Lulu iħobbu b'mod spciali u jagħmlu chemm jistghu sabiex ixerrdu il kima leih, il fuiħa tal virtū Tighu, u uisk izied dic il virtū car-teristca u singulari illi fiħa icun idda,—u, li, ghalecc, Leih ta spiss jirricorru, Lulu jitolbu f'cull bzonn spciali li taħtieġ is-società jeū f'xi opra straordinaria li jix-tieku tirnexxi u isseħħ seua.

Dina hi il fehma tal Cnisia— u tant hua veru illi—xi drabi—huma li stess Papiet bl'autorità cbira tahhom, m'hux l'Iskifjet jeu xi Devoti particulari, illi jaghzlu il Kaddis Patrun, u dan uara li icunu hasbu tajjed il motivi u iffirmau hom fi ftit cliem fl'ittri Enciclici tahhom— u ghaldakshecc il veri ulied tal Cnisia li jobdu il Papiet u inisslu fl'ohrajn ix-xeuka tahhom, jaghmlu scond ma stabileu il Papiet u ifittxu ir-ragunijet f'dauc l'Enciclici sbieh u mimlija bill gherf.

Hecc gara riguard il Kaddis Patrun tal Cngressi Eucaristici, li hu San Bascal Baylon tal Ordni tal Minuri, aich frangiscan, mimli bl'imhabba lein l'Eucaristija 'Mkaddsa.

Il Papa Leuni Tlittax, li sgur hatt ma jinsieh, fis-sena 1897 hareg *Brevi* li jibda bill chelmiet *Providentissimus Deus*, u bid-data tat-28 ta Novembru, li fih kal daun il chelmiet: «Fost il Kaddisin colla, li ureu mhabba speciali lein is-Smu: Sagrament ta l'Altar, S. Bascal Baylon kighed fl'euuel l'oc»—u imbghad issocca ighid «Ahna inzommu jebes u nifmu shih li l'Associazioneijet (Xriechi) colla li ghandhom x'jaksmu ma l'Eucaristija 'Mkaddsa ma jistghaux jokoghd u ahjar hliet taht il protezioni «ta S. Bascal Baylon», fl'ahharnett l'istess Papa temm u kal: «Ghaldakshecc, Ahna niddichiarau u niddecretau, bill kauua ta daun l'ittri, illi San Bascal hu il Patrun Speciali tal Cngressi colla li jinzammu mill'Associazioneijet tas-Smu: Sagrament, chif ucoll ta dauc l'Associazioneijet colla li isiru il kuddiem.» (Ara dan il Brevi).

Chif jidher bicciar, il Cnisia Imkaddsa ghazlet lil San Bascal Baylon phala Patrun Speciali tall Cngressi, Associazioneijet, Cumpanii colla tas-Sagrament Eucaristicu; u sabiex nithlu ftit fill hsieb tal Cnisia narau fuk fuk xi ragunijet li hia chella sabiex tiehu Lilu phala Patrun tall'Opri Eucaristici.

Donna tasseu hagia tall'ghageb li il Papa Leuni mar jaghzel lill San Bascal, aich frangiscan, fost tant Kaddisin li iddeu bl'imhabba l'izied cbira lein l'Imkaddes Sagrament jeu b'gherf tall ghageb sabiex jictbu u jiddefendu dan il Misteru tal Fidi Mkaddsa. S. Guann Crisostmu, Duttur mill'akua tal Cnisia u li chiteb tant fuk is-Sagrament,<sup>(1)</sup> San Tumas ta Aquino, Duttur, chellu l'incarcu mill Papa Urbanu IV li jiccomponi l'ufficiu ghal festa ta *Corpus Domini* min-floc uffiziu ihor li chien già jinsab tal Canoncu Guanni ta Losanna; <sup>(2)</sup> S. Bonaventura Iskof u Cardinal, Dottur tal Cnisia, li ghamel il *Lauda Sion*; Sta. Chiara t'Assisi; Sta. Giuliana ta Falconerii; S. Frangisc Regis, gesuita; Sta. Chiara ta Montefalco, agostiniana; u tant ohrain; chienu mixghoulin b'imhabba tall ghageb lein l'Eucaristia; Sant'Antnin ta Padova ipprova b'miraclu il presenza reali ta Gesu fis-Sagrament; il martri ta Gorum, S. Nicola Pikius u shabu martri, frangiscan, agostiniani, dumnican, premonstratsi, xerrdu demmhom ghal Fidi fl'Eucaristia—b'dana collu, il Cnisia 'Mkaddsa marret tgholli fuk cullhatt l'umili Kaddis S. Bascal Baylon tal Minuri, li ghad li ma carcarx demmu ghall'Eucaristia, uira mhabba tal ghageb, chif tghid il Cnisia stess fl'orazioni tighou, lein dan is-Sagrament ta 'Mhabba.

Mela, chif ighid il Papa Leuni, dana il Kaddis uara li ghadda l'euuel snin ta haitu fl'umili stat ta raghai, mghoni bill hueijeg tas-sema, ha il hajja harxa tal Patrijet Minuri tall'Osservanza ta l'izied rekka u bill contemplazioni fis-Smu: Sagrament uasal sa

(1) Ara l'Omiliu tighu—li ghalihom giè msejjah *Doctor Eucharistiae*, Nagle, Friburgo, 1900.

(2) Ara Binterim, Denkvurd, V, 1, 282.

l'oghla u l'igbar gherf tal Misteriu tal Imhabba.

Nsibu, ucoll, li S. Bascal chellu fit-tfulija tighou visioni sabiha tall'Ostia Imkaddsa; ta aich Frangiscan chien jitkarben culljum u cull nitfa ta zmien li chien jifdallu chien ighaddiha kuddiem it-Tabernaclu. — Sicut chienu jarauh mgholli minn uicc l'art, barra minnu innifsu f'estasi kuddiem Gesu Sagramentat.— Dan m'hux bizzejjed: S. Bascal mill contemplazioni fis-Sagrament intela b'gherf cbir li sahsansitra, ghavvolja minghair ebda scola, chiteb opri tal ghageb fuk Alla u is-Sagrament ta l'Altar u chien iuigeb lil mistoksijet tat-Teologi b'mod li l'Arciskof insemmi Guanni ta Ribera kal li ahna bill gherf collu taghna ma ahna xein hdein dac tal fkajjar Bascal Baylon. Izda hemm hag'ohra: dan il Kaddis chellu ucoll il grazzia li jiddefendi l'Eucaristija u jehodha mall'Ugonotti u il Calvinisti—u ghal ftit ma halliex haitu f'Orleans, ghad li kala taptip u suat ghal imhabba tal'Eucaristija. Din l'Imhabba bakghet fih sa uara meutu, ghax fil uakt li chienu jaghmlulu il funerali fetah darbtein ghaineih u kam jadura l'Ostia Imkaddsa mghollija mis-Sacerdot.

Li conna, imbghad, nakrau it-talb li chien jaghmel kabel u uara it-Tkarbin, conna nghidu li S. Bascal hua veru Duttur tall'Eucaristija; barra milli hua veru martri u martri tall'imhabba tall'Eucaristija.

Jecc ma daun il qualitatijet sbieh, inzidu li bosta miraclu hua opera ghali'imhabba tas-Sagrament, u li darba Hua stess deher jadura l'Ostia, darb'ohra sauuat lis-Sagrigan ghaliex ma ghamilx genufissioni kuddiem is-Sagrament—ahna ma immorrux zball jecc nghidu li ghall'imhabba gbira li uera San Bascal lein l'Eucaristija giè mghazul bi Protettur mill Cnisja Imkaddsa.

U il prova l'izied ciara ta dan il Protetorat hia li S. Bascal dejjem habrec ghal gid ta l'Opri Eucaristici.—Bizzejjed nghidu li taht il patrociniu ta dan il kaddis, il Cngressi Eucaristici hadu impurtanza gbira, phalma raina ahna stess sa geuua Malta tghana. Mis-sena 1197 kamu bosta opri u congressi eucaristici li ma conniex nispicciu jecc chelna insemmuhom colla. Collhatt gharaf u hass il kauua tal protetorat ta S. Bascal Baylon u fill Cngress ta Londra, ta Vienna u ohrain leuuel articoli dehru fuk il Patrun Speciali tal Cngressi.—Li Spagnoli ma bakghoux x'maghmlux ghal S. Bascal, spagnol u gloria tall Cngress ta Madrid, li sahsansitra talbu lill Papa Piu X li jatihom xi Indulgenzi ghalmin jaghmel l'adurazioni lis-Sagrament u jitlob fil festi ta S. Bascal u f'cull sbatax tax-xahar iddedicat lill'istess kaddis. (Ara il Brevi tat-8 ta Jannar 1913).

Sata, immela, l'Ecclmu. Iskof ta Namur, il President tall Cngressi Eucaristici Mons. T. Heylen—dac li chien ta l'Imprimatur lill Auturi li chitbu il Hajja ta S. Bascal u xtiel li tigi mgharufa ma cullimchien—ma jokghodx gharcupiteih geuua is-sabihi Tempju tal Mosta, u f'cull lakgha tal Cngress Eucaristicu ta Malta, ma ighidix: *Sancte Paschalis. ora pro nobis?*

Habibec,  
P. LEONARDU, O.F.M.  
Lettur generali.

Nizzu-hajr lir-Reverendu Patri Lettur Leonardu, tal Minuri Frangiscan (*ta Giezu*), li, bil gherf u it-tieba tieghu, gharaf jakta hecc biè-car u fil uisa ix-xeuka ta min ried jaf ghax, fil Lakghat tal Cngress, uara l'*Ave Maria*, conna nghidu: *Sancte Paschalis, ora pro nobis.*

ID-DIREZZJONI.

## IS-SLIEM GHALIC, MARIJA.

(\*)

Is-sliem ghalic! Biex hdejc inuassal talbi fil ghodu, f'nofs in-nhar u fil ghaxija, ma 'nsibx cliem izjed helu geüa kalbi:

is-sliem ghalic, Marija!

Int ghajn tal hniena, ghax Alla l'imbierec tal hena tieghu nizzel fic id-dija

u il gmiel ta ruhu ma gmiel ruhec xi rec:

Int bil grazzia mimlija!

Is-Sinjur mieghec! Int il bieb tas-Sema:

sa fuk il Kaddisin isaltan drieghec

u minnec fuk di' l'art cull gid jirtema:

is-Sinjur Alla mieghec!

Imbierec fost in-nisa, ghax dac Alla

li ma jesghux tas-Sema u l'art il uisa

ghammar go fic u lilec safja halla:

imbierec fost in-nisa!

U imbierec Hu, li, ruha biex ifejjak,

tnissel fil guf u sar demm uehed mieghec:

fil farağ taghna, chif ucoll fid-duejjak,

imbierec il Frott tieghec!

O Kaddisa! Biex hdejc inuassal talbi,

mita l'imrar tad-dinja jaghmel bija,

ma 'nsibx cliem izjed helu geüa kalbi;

o Kaddisa Marija!

Omm Alla, li mix-xejn ilcoll halakna;

u, imbaghd, bhal midinbin, sabiex jifdina,

tghabba bi dnuhna u fic minn gidid seddakna:

Omm Alla, itlob ghalina!

Itlob ghalina: uakt il hemm u in-nichet,

issa—cull hin—fis-siegħa tal meut taghna—

sa mita l'ahhar nifs fina icun sichet,

kis li tcun dejjem maghna!

G. MUSCAT-AZZOPARDI.

(\*) Gibna din il poezija, li conna hrigna fil *Uard u Zahar* tal 15 ta Lulju 1899 (lejliet il festa tal *Madonna tal Carmnu*), l'euuel nett halli naktghu ix-xeuka ta uehed mill'egħzeż hbieb taghna, li ilu isus uarajna biex jaraha migbura fil *Habib*; u, imbaghd, ghax, din is-sena, chif ninsabu mghobbijn bix-xogħol, ma chelliex zmien nictbu xi hağa għall *Madonna tal Carmnu*, bhalma conna ilna snin naghmlu: mil bkija, uara erbatax il sena, hafna mil Karreja tal *Habib* isibuha gdida ghalihom.

ID-DIREZZJONI.

## Ma d'uar il Gzira.

Nizzu-hajr:

lir-Reverendu Dun Gann Patist Spadaru, D.D., li ghogbu jibghatilna id-*Discors bit-taljan*, xoghol sabih tas-seu, li ghamel, fil granet tal Congress, lis-Sorijet u lin-nisa l'ohra ta li Stituti tal *Bon Pastur* u ta *Cini* — zeug Stituti li hu jahdem u ihabrec tant ghalihom;

lix-Xirca ta *San Vicenz di Paula* tal Hamrun, talli stiednitna ghall-*Accademja* li chellha ilbieraħ tl'ura fic-Circlu tal *Unjoni Cattolica*, chif habbarna il gimgha l'ohra;

lis-Sur Salv Zammit, talli stedinna biex naraħ minn fuk il Palc it-tigrijet li saru lbieraħ tas-Sliema.

X'icun minnhom dauc it-tigrijet, li bihom jiddevertu il fkar u il ghonja, il Poplu u il Cbarat, u li jaghmlu saghtejn cummerc sabih, chiecu jitlakhom is-Sur Salv Zammit? Min jidhol ghal dac it-tahbit collu? U min jaf jaghmlu bhalu?...

—Is-Sur Giorg Imbroli, Procuratur tal Cumpanija tal *Erueh* tal Belt, jilka *Offerti* issigillati, minghajr ma jirtabat ghall'ebda uahda minnhom, biex jicri id-Dar li tinsab haun il Belt, *Strada Ospedale*, numru 7d., ghalavolja f'appartamenti ghalihom. Zmien: sa 'd-29 ta dan ix-xahar. Jokghod: *Strada San Giovanni*, numru 110.

—Chitbulna:—«Fost il mancanzi cbar li isiru lis-Santissimu Sagrament tal Artal, specialment min-nisa taparsi devoti hafna, in-semmlec din biss: Sinjurini, li jitkarbnu cull jum u li jippretenduha ta educati mill'izjed, jokoghdu bil kieghda fin-nofs, quasi ma genb il Maggjur, kuddiem is-Santissimu espost; anzi rajt uahda tal *Alla Società* tisma il kuddies fl'Artal tal Cappella (il Cnisja tal Carmnu), bil kieghda ma genb il Mejda tat-tkarbin, b'daharha lejn il Maggjur, fejn chien espost is-Santissimu. Ma 'sibux min ighallimbom daun in-nies?...» Il habib taghna ghandu ragjun ignemghem: daun scandli ta cull jum: u dac li kal rajnieh b'ghajnejna ahna stess. In-nisa jokoghdu fil Cnisja uisk aghar mir-rgiel. Ghandhom cunfidenza cbira mad-Dar t'Alla: jissellmu, jaghmlu tahditiet shaħ, jidhcu lil xulxin, jokoghdu ghar-rcopptejhom bic-cajt u jaghmlu il *genuflessionijet* taparsi, icaxcru issigijet u saħansitra ighaddu minn kuddiem l'Artali uakt l'*Elevazzjoni*, minghajr ma jindenja-ruhhom jefku. Gharucaza cbira!

—Nitolbu lill Chittieba taghna li ma jigbdux fit-tul, ghax il *Habib*, ghad li nimleuh bhal bajda u katt ma nahlu subghajn minnu fl'*Avviżi*, m'hux it-*Times* ta Londra jeħ id-*Daily Star* ta Montreal (semmejna gazetta tal Canada, biex jifhmuna hemm ucoll). Minn dakkiet, icollna nuarribu xi articoli mhabba it-tul tahhom.

—Illum ucoll, ghan-nukkas tal uisa, chellna nhallu ghal darb'ohra *Fi Scuola ta bil-lejl*, *Il Vessuvju* tas-Sur Micallef Goggi, articlu mill'isbah ta *Dun Paul*, articlu iehor fuk il Cnisja ta li Mgarr, il bkija ta *X'ighidu ghalina fuk il Congress*, articlu tas-Sur P.L. Duardu Axiak-Mifsud u zeug poeziji (li tghidu intom liema hi fosthom l'actar helua) tal Professur Dun Carm Psaila. Pacenzja!

—Irnexxiet guappa ferm il *Fiera* tas-Salezjani: biz-zejjed nghidu li dahlu fuk il 122 lira. Nifurhu lillhom u lil cull min hadem ghalihom.

—Nirricmandau lil xi uhud mit-Tobba tar-Rhula li jatu fil hin ic-*Certificati* tat-trabi li ma jistghux jitlakkm. Daun il granet, mara fkira giet icundannata ghax it-Tabib taha ic-*Certificat* uara iz-zmien. Tas-seu li il Magistrat, bid-dehen tieghu, biggilha chemm sata: imma, f'dan il ghacs, tmintax irbieghi ihossuha ucoll il fokra, l'actar mita ma jehluhiex bi htija collha tahhom.

## Chienet b'Rizku!

*Ixtru u xerrdu chemm tistghu il  
«Cotba tal Moghdija taz-Zmien.»*

Cont nonghoz, mitluk fuk is-sodda, ghaliex ghad li ghaddejt lejl tajjed, cont hdimt sa uara nofs-il-lejl. Ix-xemx hamra hamra chienet dehret hierga minn uara ix-xefak; il clieb jinbhu u il bdieua smajthom ghaddej-jin minn taht it-tieka tieghi, sejjrin lejn il ghalka biex jibdeu ix-xoghol. Stenbaht, u fil hin nisma lil ibni iz-zghir isejjahli u nsibu mieghi biex bi tbissima helua ifaccarni li cont ueghidtu daura f'ir-raba ghodu ghodu. Fhimtha id-dakka, u messni cont ili li fhimtha, li meta tueghed haqa jahtieg izzomm chelmtec mkar lil tarbija. Komt, hrigtu mieghi, ghaddejna fi cnisja naghmlu ziara kasira lil Sidna Gezu u tlakna flimchien minn moghdija geua ir-raba.

Chien nhar-ta-gimgha, ghodua tghaxxkec bil gmiel taghha ta'r-rebbiegha, il uard illell u bil fuha tieghu tistejker u kalbec tintela bil hena. L'ghsafar ipespsu fuk il frieghi inauru ta's-sigar tal leuz u jittajjru ma duarna; ir-rahhala johorqu l'haun u l'hinn m'ir-rziezet bil merhla taghhom; fil bghid il bghid tismaghha tghanni ix-xebba li harget ma huha tirgha li nghag ta missierha.

Ibni iz-zghir f'dakka uahda telakli minn idejja biex mar jigri uara farfett, jahar jittajjar minn uarda ghall'ohra, u, coss, kabdu! Imma, fil hin raga telku, billi ftacar fil farfett li cont darba semmejtlu bih, ta meta lil uahda tifla farfett iehor li hafnitu f'idha talabha titilku b'daun il chelmiet tal hniena. (\*)

*L'imsejchen tiehed;  
u, fost il crab:  
«Billi nghix fl'ajru  
«xi hsara' ngħb?  
«Imn' int tahkarni  
«b'dan ir-rass (kallha);  
«irhini... bhalec  
«jen holkien l'Alla!»  
It-tfajla tbicmet,  
uiccha sar nar,  
bexxket f'it idha,  
u il farfett tar!*

Dakxejn ta tifel bil kieghda fuk hajt ta ghalka, lemahna; u chif ghoddna usalna biex nghaddu minn ma genbu, narah niezel f'it-triek, misthi, misthi, johrog ctieb minn geua hobbu, u jitlobni bil hniena nixtrieh.

Harist lejn il ctieb: chien ctieb minn dauc tal «Moghdija taz-Zmien», minn dauc li ilu erbatax il sena (1899-1913) ihabbat rasu maghhom is-*Sur Fons*. Chellu koxra hadra dan il ctieb u nsb li hareg mill li Stamperija tas-Salesiani seuseu din is-sena li ahna fihajismu *Chienet b'Rizku*; kbadt nistagheb:

«X'chien, trid tieghu, ibni?» staksejtu. «Dan mnejn iddubbajtu?»

It-tifel nfexx f'bichja:

—Ixtrieh, jahasra, jisua zeug soldi!.. Ghadu gdid!.. Tini mkar sold tieghu... omni tittennieni id-dar »

Chisirli kalbi; haddtu minn idu u tlabtu iuassalni sa ghand ommu. Sa usalna sthar-riqtu u gejt naf li ommu chienet taghmilha tajjed sa ftit zmien ilu. Mbaghd, mietilha zeughha, isselset xi haqa ta'z-zghar, bl'imghax ta xelin fil lira ta coll xahar (anksa irrid niftacar li haun Malta tiltaka' ucoll ma min jaghfas il f'kir b'xi mghaxijiet bhal daun!), min silifha ma riedx jittenna ghal hsibijiet

\* Issibuhom chif tifthu il Ctieb Nru: 57 «*F'id-Dar u'l Ghalka*» b'hafna stampi, u chien hareg bil fehna li ifaccarna fi chiem il Cotba Mdaddsa «*Il bniedem tas-seuua, ihenh ghal hajjiel il bhejjem tieghu; imma, in-nies il hniena kalbhom chiefra*. Prov. XII, 10, Dic tal *Farfett* chien chitibha il P.L. Giuze Muscat-Azzopardi.

ta mohhu, biex chielilha b'xejn colma chellha, il hsibijiet chidduha, u issa marida ghal meut. L'imsejchen binha, jaraha maghfusa, biegh il *Cotba tal Moghdija taz-Zmien* li chienet tathomlu ruh tajjba u chien ighozzhom hafna, u chien ihobb jakrahom lil girien fuk il ghatba ta dar ommu, u issa ried ibiegh dac l'ahhar uehed li chien kalghu minn ghand uehed kassis talli ghau ighallem id-dutrina fl'Oratorju ta'r-rahal.

Dhalt mieghu f'dar ommu, f'nofs ir-raba. L'armla chienet mixhuta f'kiegh ta sodda, mitrah ta't-tiben, hitan bil gir mukka, bieb bil guffuni msaddin, dakxejn ta tieka b'iz-zgieg micsur, dlam! Harist lejn ir-rocna mnejn smajt lehenha micsur bil misthija:

«Nhosni usalt... il marda dahlitli il geua... izda, l'actar l'ichiddni il hsieb li sejjra nhalli urajja dan il mahub ibni... It-tbatija, il guh... narani uahdi, colhadd telakni... u ibni min sejjer jiehdli hsiebu?...»

«Ohti» ghidtilha; «la taktax kalbec mill hniena t'Alla; minn dac Alla li jahseb sa fil ghasfur tal bejt... u izzi-hajr l'Alla l'imbierec li ried ma dan ibnec juric il hniena tieghu dalghodu. Ghandec tasseu biex tiftaħar bih chemm rabbejtu tajjed; minn ghaliya, has-sejtni ngbidt lej. u jec int jidhirlec thal-lhuli fi hsiebi, ncun bhalecieu missieru u ncun nhobbu bhal dan ibni li tarali maggenbi...»

Ma stajtx nghid izjed; bil misthija, tlaktilha f'idejn binha iz-zghar l'inzertajt chelli fuki, sellimtilha, bist lil binha, u ueghidtu li niddubbalu il *Cotba tal Moghdija taz-Zmien* sa meta narga immur narahom u hrigt minn ghandhom b'id-dmugh f'ghainejja. Il Ctieb Nru. 124 chien b'rizku dac it-tifel, imma chien b'rizki ucol u b'rizk ibni, ghaliex tghallimna bosta huejjeġ ghal gid, dac in-nhar.

(Mehud mill «*L'amico della Gioventu*» ta Catania u maklub bil Malti chif kabilli.)

A. M. GALEA.

## Mil Canada:—

Montreal City,

21 Gunju 1913.

Sur Derettur

tal Giornal Malti «Il Habib»

Signur, nitolboc, li tihu dakxejn tal fastidju bia u anchi bi shabi, u nitolbuch li tamlinla dakxejn ta uisa fill Giornal mintiech u iggib geua fih dan l'articlu fuk patriot Malti li hua veru u veru ta ragel li ighin il hutu Maltin geua din il belt sabiha ta Montreal u dan hu issur James L. Barneasy li issa jokod bid-dar 78 Dorchester St. West Montreal illi ech hemm xi tithir min giornali ta hutna Maltin li jakrau Malta u kif ahna ingheidu li dakxejn ta curag li hua ighamel mal Maltin, ahna ucoll irrid u infissru lil hbieb u lil krabat min taghna li jinsabu Malta fuk il ghainuna ta dan issinjur li ta lilna u anchi ohrain li haun ighaidu chelma tal gid fuku ucoll, allura Sur Direttur iena irrid nispiegalech il ghainuna li hua tana mux bill flus. imma sur Direttur hallini inghaidlech ia actar valurusa lilna mill flus. Chiff ahna uasalna u morna fein hua chien iahdem halla xolu u gie maghna u irkibna il carru u hadna fill Grand Trunk Railway work. u itkellem ma limallem u kabbad tnein minna nahdmu natu il vernic u nizbou il carozzi tal Ferrovia 2,50 per day, allura tnein min shabi ma kienx hemm post alliom, imma issur James ma katax kalbu u baka ighaidilna allura issa lilcom nohatcom fill tarzna tal Montreal Street Railway allura mar bi shabi ahrain u hadna ittram Back River u kabbad lil shabi iaħdmu ucoll 2,50. per day.

Allura sur Direttur uara li bittahbit min tighou u sabilna il cull uehed minna

il post. Ahna ghadnilu Sur James issa ahna inhallsuc xi haga tal fastidju, allura xkables hua u kalilna li iena irrid mincom li xi gurnata nigimou xi haga tal flus u namlu Societa biex natu ghainuna lil hutna Maltin ta Malta. Allura Sur Direttur dan issiniur kat ma chien jafna u lankas ma chellu il conoxenza taghna u lankas ma jaf il hat minna. u ahna meta geina haun conna strangieri mal pajjis u mux biss kabes ghalina biex isibilna ixkol imma anchi uriena fejn immorru nixtru il laham u il hops irhas u anchi, chif kedin inghaidulec, illi hua ta kalbu mimlia bl'imhahba ghal Maltin u anchi li interessa ruhu uisk ghall cull Malti li ithlu mal Compania tieghu, u dan gara lina u cull ma iena kied nictep haun li hua tal verita ghax chif sibnieh ta ragel ma nistoux nissaportu actar izzmien biex nitolbuc li iggib din Littra fil giornal min kabel, ahna issa ilna impiegati haun fuk xar u ninsabu cuntenti, u anchi ahna irridu inghaidu u ingharfu lin-nies tar-rahal taghna tal Mosta, u taz-Zeitun li jecce iridu jigu ghal Montreal u jictbu lis-Sur James ma ietilfu xein kabel ma ietilku, ghax limpressioni tas-Sur James il kuddiem irid igib il Bandiera Maltia fuk iddiar tal Maltin u il femha tal haddiema ta Malta flimchien unita li cul patriot iakbes ghal uiehed u lihob bhall ahua.

Allura Sur Direttur nitolboch li tiscuzani bil fastidju li ahna kedin natuch, u ahna nisperau u chif nisemou mill Maltin li haun dal uakt incunu abli li niformau Societa li irridu natu lesem ta Societa «The Knight of Malta Protective Association of Canada.»

Insellu ghalic uisk u anchi nixtieku li insellu ghas-Sur Rev. Dun Giusep Darmanin taz-Zeitun.

Nitolbuc li tiscuzana ghax ctiblech bill lapes. Ahna dejjem tieghec il karrejja tal giurnal ghaziz min tiehec il Habib.

Sur direttur addio.

Dejjem tieghec,  
Giorgi Ciantar (Mosta).  
Paulu Ellul (Zeitun).  
Carmelu Farrugia, (Zeitun).  
Salvu Calleja (Mosta).  
Michel Zammit, (Zeitun).  
Carmelu Vella, (Mosta).  
Spiru Schembri (Lixandra).  
319, River View.  
Back River.  
Montreal

## Chitbulna:—

8 Lulju 1913.

Sda. S. Lucija, 168.

Sur Direttur tal Habib,

Kaghd nahseb ftit, ghall cbira grazzja t'Alla din id-darba ghanna hafna kari tajieb, li minnu titghallem hafna minn ghair ma ittabba ir-ruh tiegħi u daun il hafna sinjuri li kedin jissagrificau ruhom ghandom mertu cbir u ghat issibu kuddim Alla.

Issa contra daun issinjuri li jisthokkilom cull rispett emm sinjuri ohra cuntralji li bix imexxu iddaisa tahhom iridu imexxua bliscandlu, jidrilom huma.

Milux thalt f'harut tassigarretti u tlaptu caxxa sigaretti, hallastu u tlakt. Meta mort ftahta sibt dakxein ta stampa li malli raita emminni li kazzitni ghall figura tahha: issa nghid jen dan hemm bzonnun? Ma jiddirlix li daun issigarretti bix jiemxu emm bzon dan ghax jldderli li is-sagarretti mexxeija bizzeijet, u mbat jecce icunu iridu igibu xi stampi ghax ma is-bux xi haga ohra, xi veduti, xi monumenti u hueijeg ohra phal daun, li meta tghakkat cullezzioni li tcun tista tippresentaha kuddiem cull hatt, mux dich

il hafna dissonesta, ghax, chif nahseb jen, impossibli li haun minn ghandu il curagg li jokghot jigbor collezzioni minn daun il cualita u uara li icun gabara jaghmila fi guarnic u idendila go daru. Chif tahsiba int sur Derettur? (\*)

Inselli ghalic hafna u oddni deijem b'habib tal Habib,

G. M. A.

P. S.—Ghaun issip ismi shih ghassudisfazzion tiegħi.

(\*) Ahna nahsbuha li, jecce haun tas-seu jigru fl'idejn minn daun li cxiexet tas-sigaretti b'li stampi oxxen, il Pulizija ghandha id-dmir tara fejn kieghdin jinbieghu; u mhux biss tigborhom, imma iggib ucoll kuddiem il Korti il cull min issiblu minn-hom ghall bejh: dan tghidu il Liggi: u sar actar minn darba ma min mexxa xi *carolinii* u xi *reclamijet* oxxen: Izd' ahna, minn ghalina, ma smajna katt bihom daun il cxiexet tas-sigaretti bil *figuri disonesti*: u chiecu is-Sur G.M.A. (billi jakblu, tahsbux li huma l'ittri tal isem u il cunjomijet taghna) ma taniex ghas-sodisfazzion taghna ismu u cunjomu, din l'ittra ma conniex ingibuha. Ma dan collu, ma nistghux nifhmu ghax ma ghamelx ismu u cunjomu fl'ittra ucoll, ghax f'rasha ghandu it-triek u in-numru ta fejn jokghod, li ghal min irid icun jaf min hu jigi xorta uahda.

ID-DIREZZJONI.

## Ma duar id-dinja.

Franza—Brindejone des Moulinais telak mill'Olanda (bl'*areoplan*, ballun tal ajru) ghall Franza, imsellem mil Princep, zeug ir-Rgina. Ma tul il vjagg kamet tempesta, u sa chemm uasal fuk Cambray, ma chienx jaf fejn chien miexi.—Allura tbaxxa lejn l'art, u gie milkuh fl'arja minn Avvjaturu (nies li jivvjauggau fil blalen) ohra. Uara ftit, flimchien mahhom, telak ghall Parigi, fejn bil ferh gie milkuh mil Cbarat u fosthom Barthou, President tal Ministri.—Gie mfahhar minn cull-hadd u il President offrielu medalja tad-deheb.

Mhux hecc ixurtjat chien il Captan Rey, avvjatur militari, li fil uakt li Brindejone chien jircievi il ferh ghad-difficli tijjira, chif, flimchien ma suldat, uasal gholi ta elf pied fuk Behonne, l'*areoplan* inkaleb. Il Captan miet mal ukagha u is-suldat gie ferut ghall meut.

Johannesburg—Fuk quistjoni tal hlas, il minaturi ghamlu xjopru u irvella. Il Pulizija ippruvat li ixerred in-nies: izda dauna ma obdeux u chellhom jaghmlu in-nar fuk-hom u katlu erbgħa, barra milli bakghu 50 feruti bejn min-nies tal Pulizija u mil Poplu.

Tripiti—Fil uakt li l'Inginieri taljani, hdejn Cyrene, chieniu jaghmlu triek, il Gharab greu fukhom, u billi chien cbir in-numru ta daun, it-Taljani uara li zammeu chemm felhu harbu lejn il belt, mnejn il General baghat numru seua ta Suldati li checceu l'ura il Gharab.—It-Taljani, scond l'ahbarijet ufficiali, chellhom 107 mejjtin u 110 feruti—izda jissopponu li tilfu bil bosta izjed.

Balcani—Il Guerra bejn li Stati tal Balcani kieghda titcompla b'actar hruxija minn kabel.—Eluf u eluf kieghdin imutu mill'esercitu ta cull Stat—u cullhadd ighid li hu rebbieh.—Imma jidher car li it-tellief hi il Bulgarja u rebbihin huma is-Serbja u il Grecja, li issa intghakdu flimchien hdejn Ishtip, li fiha scoppja il Colera.—Ir-Rumanija tkanklet ucoll, ga iddichjarat guerra lill Bulgarja, u ghaddiet il frontieri tahha.—Il Bulgarja uriet li kieghda tibza u talbet lir-Russja biex tindahal ghall paci. Din accettat bil patt li ma icunx hemm izjed tigbid u li il

Bulgarja iggib ruhha ahjar mal Grecja u mas-Serbja.—Jittamau li bejn li Stati tal Balcani isir ftehim ghall armistizju.

Germanja—Fil Parlament sejrin ighaddu ligi li biha jigu iccundannati dauc li ireddghu it-trabi minn fliechen bil bezzula tal gomma lastica, ghaliex din hi hazina ghas-sahha.

Montreal (Canada)—Maltin li kieghdin hemm chitbulna li fit-22 ta gunju sar hruc tal uahx f'dic il bejt: hemm bosta mejjtin u feruti. Ebda Malti ma corra.

L M.C.G.

Supplices, Domine, pro animabus famularum tuarum preces effundimus.....

Bil kima taghna collha, natu il ghomor lir-Reverendu Professur Patri Majjistru Anastasju Cuschieri, f'din il ghafsa cbira li giet fuku bil meut tal mahbuba ommu, is-Sinjura

ANDRJANA armla CUSCHIERI,

mera tan-nisa tajjba maltin, li giet nieksa, haun il Belt, nhar l'erbgħa li ghaddeu, ta 73 sena. U nixtieku li mil karrejja collha tal Habib hadd ma jinsa jitlob l'Alla ghall mistrieħ tar-ruh ghaziza tahha.

Is-Sinjura Cuschieri, hsiebha f'Alla u kalbha marbuta ma uliedha u ma ulied uliedha, chienet mizmuma minnhom collha f'ghozza li ma bhalha; u min jaf ihobb l'ommu bhall Professur Cuschieri, cbir u safi fil gibdiet tieghu collha, jista jifhem chemm suietlu din il firda minnha. Alla jatiha is-sebh tal Genna.

†

Zeug Sacerdoti ohra mill'ahjar li ghandu il Cleru ta Malta, Monsinjur Dun Alfons u il Cappillan Dun Pier Battista, ahua, Agius, garrbu il hasra tat-telfa ta ommhom, is-Sinjura

ROSA armla AGIUS,

li mietet ucoll haun il Belt, f'li stess gurnata, ta 84 sena, infarrga bil ghodda t'Alla. Chienet mara mill'ahjar u chienet il hena ta uliedha collha.

Itolbu ghall mistrieħ tar-ruh imbieerca tahha.

†

Itolbu ucoll ghar-ruh tajjba ta CENSA CAMILLERI, omm il habib taghna Nicol, li deher ismu haun actar minn darba. Chellha 68 sena; u mietet, chif ghaxet dejjem, ta vera nisranija.

ID-DIREZZJONI.

Mil LUCERNA TAL HAJJA. — 64. Mita taghmel dac li int imgieghel taghmel, ghid: Jen kaddej battal, ghamilt dac li chelli naghmel.

FRAC TAD-DEHEB.

Ir-Reverendu Protestant William Jurcy, Ministru tal Cnisja ta San Paul ta Brootilyn, tghammed m'ilux u issa kieghed jistudja biex isir Sacerdot Cattolicu fis-Seminarju ta Santa Marija ta Baltimora (l'America).

## MOGHDIJA TAZ-ZMIEN.

MONOVERB

(tmin ittri)

●	n
—	l

P. C. Bezzina.

L'ahhar Tahbit il mohh chien:

Kabar sabih bil uard fuku u il meut tahtu. Giebuħ tajieb: mil Belt, is-Sinjura Caterina Borg u is-Sinjura C. Griscti, P. Camilleri-Bezzina u Ginu. Hadd actar!